

మనస్సును మరచినవాడే

నిర్వాణం పాందగలడు

భోగభాగ్యంబులెన్నియో పొందియున్న
మనసునందున శాంతియే మరుగుపడియో
మానవత్వము గుర్తింప మరచిరంత
సత్యమును తెల్పుమాట యో సాయిమాట

ప్రేమస్వరూపులారా! మానవుడు ఆశించవలసినది సుఖము కాదు, దుఃఖము కాదు. సుఖదుఃఖములు రెండింటికి అతీతమైన దివ్యత్వమును గుర్తించడమే మానవునియొక్క ప్రధానమైన కర్తవ్యము. సుఖదుఃఖములు రెండూ మానవుడు అందుకోవలసినవి కావు. సుఖము కల్గినప్పుడు ఆనందించుచుండగా దుఃఖము ప్రవేశిస్తుంది. దుఃఖము వచ్చిందని విచారిస్తుండగా సుఖము ప్రవేశిస్తుంది. ప్రాచీన కాలములో మహర్షులు ఈ సుఖదుఃఖములు రెండింటికి అతీతమైన స్థితిని సాధించారు. మానవత్వంలో దివ్యత్వమును గుర్తింపజేయునది దుఃఖమేనన్న సత్యాన్ని వాళ్ళు గుర్తించారు. మానవునికి సుఖముకంటే దుఃఖమే గొప్ప సహాయకారిగా ఉంటుంది. “నసుఖాలభ్యతే సుఖమ్.” ఆనందమనేది సుఖమునుండి లభించదు, దుఃఖమునుండియే లభిస్తుంది. మానవుడు సుఖదుఃఖములు రెండింటినీ సమచిత్తంతో స్వీకరించాలి.

ఈనాటి మానవుడు ధనమే ప్రధానమని భావించి, దానికోసం ప్రాకులాడుతూ తన జీవితాన్ని వ్యర్థం చేసుకుంటున్నాడు. మానవుని వద్ద ముఖ్యంగా ఉండవలసిన ధనము ప్రేమధనమే. ప్రేమ ఒక్కటి ఉంటే దేనిషైనా సాధించవచ్చును. గడచిన మూడు

దినములనుండి ఇక్కడ మీటింగులు జరుగుతున్నాయి. యువకులు, వృద్ధులు, మధ్యవయస్కులు సమావేశమై అనేక విషయాలనుగురించి చర్చించుకున్నారు. అయితే, ఈ చర్చలలో తేలినది ఏమిటి? మానవుడు ఎన్ని సాధనలు సల్పినప్పటికీ హృదయంలో ప్రేమభావమే లేకపోతే అవన్నీ వ్యర్థమైపోతాయి. మానవుడు శ్రధానంగా పోషించుకోవలసింది ప్రేమతత్త్వమే. అదే నిజమైన భక్తి. కానీ, ఈనాడు లోకములో అందరూ డబ్బుకోసం ప్రాకులాడుతున్నారేగాని, నిశ్చలమైన, నిర్మలమైన, నిస్వర్థమైన దైవత్వమును, ప్రేమతత్త్వమును ఎవ్వరూ కోరడం లేదు. ధనముచేతగాని, విద్యచేతగాని, సాధనలచేతగాని దైవప్రేమను పొందుటకు సాధ్యం కాదు. ఒక్కప్రేమతత్త్వముతో తప్ప అన్న మార్గములో దైవప్రేమ లభ్యము కాదు. దైవము లభ్యమాయినా, సర్వమూ లభ్యమైనట్టే! దైవమే లభ్యము కాకుండిన సర్వమూ వ్యర్థమే. కానీ, మానవుడు మూలాధారమైన దైవత్వాన్ని, ప్రేమతత్త్వాన్ని గుర్తించుకోలేక లౌకికమైన విషయాల కోసం అనేక బాధలకు గురి అవుతున్నాడు.

‘నేను’ తెలిస్తే అంతా తెలిసినట్టీ!

ప్రేమస్వరూపులారా! ప్రేమకోసం పాటువడండి. ప్రేమయే మీ నిజమైన ప్రాపర్టీ అనే సత్యాన్ని గుర్తించండి. ఇతర ప్రాపర్టీలు ఎన్ని ఉన్నప్పటికీ ప్రేమ లేకపోతే ప్రయోజనం లేదు. ప్రేమతత్త్వాన్ని గుర్తించుకున్నప్పుడే మానవుడు తనను తాను తెలుసుకున్నవాడోతాడు. వేదాంతము, ‘నిన్న నీవు తెలుసుకు’ అని బోధిస్తున్నది. నిన్న నీవు తెలుసుకోవడమంటే, ‘నేను’ ఎవరనేది తెలుసుకోవడం. దేహము ‘నేను’ కాదు, ఇంద్రియాలు ‘నేను’ కాదు, మనస్సు ‘నేను’ కాదు, బుద్ధి ‘నేను’ కాదు, చిత్తము ‘నేను’ కాదు, అంతఃకరణ ‘నేను’ కాదు. ఒక చిన్న ఉదాహరణ. పాలనుండి పెరుగు వస్తుంది, పెరుగునుండి వెన్న వస్తుంది, వెన్ననుండి నెఱ్యావస్తుంది. పెరుగు, వెన్న, నెఱ్యా వీటన్నింటికీ మూలాధారమైనవి పాలే కదా! అదేరీతిగా, దేహము, ఇంద్రియాలు, మనస్సు, బుద్ధి, చిత్తము, అంతఃకరణ.... వీటన్నింటికీ మూలాధారమైనది ఏదో అదే ‘నేను’. మనం పాలను సంపాదిస్తే, అందులో పెరుగు, వెన్న, నెఱ్యా మూడూ లభ్యమోతాయి. అదేరీతిగా, ‘నేను’ అనగా ఎవరో తెలుసుకుంటే మనకు అన్నీ తెలిసిపోతాయి. ఈనాటి భక్తులు అనేకరకములైన సాధనలు

చేస్తున్నారు. ఐతే, ఇవి మిథ్యమైన సాధనలేగాని, సత్యనిత్యమైన సాధనలు కావు. మిథ్య అనగా కొంతకాలం సత్యంగా గోచరించి తదుపరి మరుగునపడిపోయేది. మీరు జపం చేస్తున్నారు, ధ్యానం చేస్తున్నారు. ఇవి తాత్మాలికమైన తృప్తిని మాత్రమే అందిస్తున్నాయిగాని, శాశ్వతమైన ఆనందమును చేకూర్చడం లేదు. సత్యనిత్యమైన ఆనందమును పొందే నిమిత్తం సతతం భగవచ్చింతన చేస్తూరావాలి. “సర్వదా సర్వకాలేషు సర్వత్ర హరిచింతనం.” సర్వకాలసర్వావస్థలయందు భగవద్యానం చేయాలి. మీ ఉచ్ఛాసనిశ్చాసములు ఎంత సహజంగా జరుగుతూ ఉన్నాయో అంత సహజంగా మీరు భగవచ్చింతన చేస్తూ ఉండాలి. భగవచ్చింతనతోనే మీ జీవితాన్ని ముగించాలి. మీ ఉచ్ఛాస నిశ్చాసములను అనుసరించడమే మీరు చేయవలసిన సాధన. అనగా, ‘సోం_హం’ తత్త్వాన్ని అనుసరించాలి. ఇదియే భగవత్తత్త్వాన్ని పొందడానికి తగిన ఉపాయం.

కోం_హం? సోం_హం!

మానవుడు జన్మించే సమయంలో ‘కోం_హం?’ (నేనెవరు?) అని అడుగుతున్నాడు. తన జీవితంలో ఈ ప్రశ్నకు తగిన జవాబు వెతుక్కేపాలి. తాను మరణించేలోపల “సోం_హం” (నేనే దైవం) అని తెలుసుకోవాలి. ఈ సత్యాన్ని గుర్తించినప్పుడే తన సాధన ఫలిస్తుంది. ఈనాటి మానవుడు నీటిబుడగవంటి దేహమును ఆధారం చేసుకొని తన జీవిత సౌధమును నిర్మించుకుంటున్నాడు. ఇది ఏ క్షణంలో పగిలిపోతుందో! మానవుడు సత్యనిత్యమైన ‘సోం_హం’ తత్త్వముపై ఆధారపడాలేగాని, నీటిబుడగవంటి దేహముపై కాదు. శంకరులవారు చెప్పారు - “మాకురు ధన జన యోవన గర్వం హరతి నిమేషా త్యాగస్ఫుర్వం...” ఇలాంటి అశాశ్వతమైన దేహముపై ఎందుకు ఆధారపడటం? ఆత్మ ఒక్కటే శాశ్వతమైనది. ఆత్మ, అహం (నేను), బ్రహ్మ - ఈ పేర్లలో వ్యత్యాసమున్నదిగాని, మూడింటి అర్థము ఒక్కటే. నిరంతరం మీ ఇంట, వెంట, జంట ఉండునది బ్రహ్మతత్త్వమే. మీరు జాగ్రదవస్థయందున్నా, లేక స్వప్నావస్థ యందున్నా, లేక సుషుప్తియందున్నా ఎప్పుడూ మీ వెంట ఉండేది బ్రహ్మతత్త్వమొక్కటే. అదే మానవత్వములో ఉన్న దివ్యత్వము. కాబట్టి, దైవత్వము ఎక్కుడో లేదు, మీయందే ఉన్నది. దైవము మీ ఇంటనే, వెంటనే, జంటనే, కంటనే ఉన్నదనే సత్యాన్ని విస్మరించి మీరు లోకికమైన, కృత్రిమమైన వాంఛలచేత జీవితాన్ని వ్యర్థం

చేసుకుంటున్నారు. సాప్రథస్వప్రయోజనములచేత మీ మానవత్వాన్ని మంటగలుపుతున్నారు. నిన్న చెప్పాను - మానవుడు మొట్టమొదట ఆధ్యాత్మిక మార్గములో ప్రవేశించి, సమాజాభివృద్ధికి కృషి చేయాలి. వ్యక్తిగతప్రయోజనాలను చివరికి నెట్టాలి. మొదట Spirituality (ఆధ్యాత్మికత), తరువాత C Association (సమాజము), చివరికి Individual (వ్యక్తి). SAI (సాయి) సందేశమిదే. దివ్యత్వాన్ని ముందు పెట్టుకున్నప్పుడే మానవుడు 'నేనెవరు?' అనే విచారణ ప్రారంభిస్తాడు. 'నేను' ఎవరో గుర్తించుకున్నప్పుడే సమాజమంటే ఏమిటో తనకు ఆర్థమౌతుంది. అప్పుడే సమాజములో ఉన్న సమష్టిస్వరూపాన్ని భగవంతుని గుర్తించుటకు వీలోతుంది. కాబట్టి, మొట్టమొదట మీ నిజతత్త్వాన్ని మీరు గుర్తించుటకు ప్రయత్నించండి.

హితాహసరం, మితాహసరం తీసుకోవాలి

'పుడ్, హెడ్, గాడ్' - ఈ మూడింటికి సస్నేహితమైన సంబంధ మున్నది. కాబట్టి, దైవత్వమును పొందగోరువారు అపవిత్రమైన ఆహారమును ముట్టుకూడడు. నిర్వలమైన సాత్మ్యకాహారమును మాత్రమే స్వీకరించాలి. ఆకుకూరలు, కూరగాయలను తీసుకోవాలి. గ్రుడ్లు, మాంసము, మత్తుపదార్థాలకు దూరంగా ఉండాలి. మత్తుపదార్థాలు ఇంద్రియాలను పెడమార్గం పట్టిస్తాయి. మద్యపాశము సాధనకు మంచిది కాదు. మద్యం కృతిమంగా మత్తును కల్పిస్తుంది. కాని, దైవప్రేమ సహజంగా తన్నయత్వం కల్పిస్తుంది. నారదుడు చెప్పాడు, "యల్లబ్ధా పుమాన్ ఇచ్ఛారామో భవతి తృప్తో భవతి మత్తో భవతి ఆత్మారామో భవతి." అట్టి దైవప్రేమచేత మీరు ఉన్నత్తులైపోవాలేగాని, మద్యం సేవించి మత్తులో మునిగిపోకూడడు. మద్యపాశము, మాంసభక్షణలవల్ల మానవత్వము రాక్షసత్వముగా మారిపోతుంది. మీరు భుజించే ఆహారమునందు మత్తుకల్గించే పదార్థాలను చేర్చుకో కూడడు. కొన్ని మందులలో మత్తుపదార్థాలు కలిసి ఉంటాయి. అలాంటి మందులను వాడకూడడు. చాలామంది పాలు, పెరుగు సాత్మ్యకాహారములే కదా, అని వాటిని అమితంగా తీసుకుంటారు. అవికూడా కొంత మత్తు కల్పిస్తాయి. కాబట్టి, వాటినికూడా పరిమితంగా తీసుకోవాలి. మీరు భుజించే ఆహారము హితమైనదిగా, మితమైనదిగా ఉండాలి. "ఇంకా

కొంచెం భజించవచ్చు”, అనిపించినప్పుడే భజించడం మానుకోవాలి. కదుపు పూర్తిగా నిండేంతవరకు భజిస్తే తమోగుణము ప్రారంభమౌతుంది.

ధ్యానమనగా ఏమిటి?

ప్రేమస్వరూపులారా! మీరందరూ ఎన్నో సాధనలు చేస్తున్నారు. కాని, తెలిసో, తెలియకో ఈ సాధనలలో కొన్ని పొరపాట్లుకూడా జరుగుతున్నాయి. మీరు ధ్యానము చేయాలని కళ్ళు మూసుకొని కూర్చుంటున్నారు. ధ్యాన మంటే ఏకాగ్రత అని భావిస్తున్నారు. ఇది చాలా పొరపాటు. ఏకాగ్రత అనేది నిత్యజీవితంలో ఒక భాగమే. ధ్యానమంటే కన్నలు మూసుకొని కదలకుండా కూర్చోవడం కాదు. చంచలమైన మీ మనస్సును స్థిరం గావించుకొని దివ్యత్వమును పొందాలి. అదే నిజమైన ధ్యానము. చలించని ఆత్మభావములో లీనం కావాలి. భగవంతుడు బయట ఎక్కుడో ఉన్నాడని భావించి ఆయనను హృదయంలో నిల్చుకోవడానికి ప్రయత్నించడం పొరపాటు. దైవము మీలోనే ఉన్నాడన్న సత్యాన్ని మొట్టమొదట దృఢంగా విశ్వసించాలి. మీయందున్న దైవత్వాన్ని మీరు చూడాలి; ఇతరులకుకూడా చూపాలి. ఈనాటి మానవుడు చేసే సాధనలన్నీ నాటకాలలో ఉపయోగించే కత్తులవలె ఉన్నాయి. అవి నాటకాలకే తప్ప నరకడానికి పనికిరావు. అదేరీతిగా, మానవుడు చేసేసాధనలు అతనిలో ఉన్న భ్రాంతిని చంపలేకపోతున్నాయి.

ప్రేమస్వరూపులారా! మీరు మీ సాధనలూ చేయనక్కలేదు. చెప్పినరీతిగా సడుచుకోండి, చాలు. ఈనాడు ప్రతి ఒక్కరూ ఆకారమును ప్రధానంగా తీసుకొని సాధనలు చేస్తున్నారు. అలాంటివి సరియైన సాధనలు కావు. ఆకారాన్ని మరవాలి, దివ్యత్వాన్ని దృష్టిలో ఉంచుకోవాలి. “ఏమి చేస్తున్నావు?” అంటే “ధ్యానం చేస్తున్నాను” అంటారు. ధ్యానం చేస్తున్నట్లు మీకు ఎట్లా తెలుస్తున్నది? ధ్యానం చేస్తున్నట్లు తెలిస్తే అది ధ్యానం కానేకాదు. మిమ్మల్ని మీరు మరచి పోవాలి. అదే ధ్యానము. మీ పవిత్రతను పెంచుకోవాలి. మీ నిత్యత్వమును నిల్చుకోకుండా అనిత్యముపైన ఆశలు పెట్టుకోవడంచేతనే చాలా మోసపోతున్నారు.

మనస్సే మాయను కల్పిస్తున్నట

కొందరు తమకు ఇష్టమొచ్చినరీతిగా ఎందరో గురువులను, పెద్దలను, సాధకులను అనుసరిస్తూ ఉంటారు. ఇది సరియైన పద్ధతి కాదు. మీ హృదయమందు ఒకే భావాన్ని స్థిరంగా పెట్టు కోవాలి. ఒక్కసారి నమ్మకం ఏర్పడిన తరువాత దానికి మార్పు సంభవించకూడదు. ఒక్కసారి దైవంపై మనస్సు నిల్చితే అది శాశ్వతంగా నిలిచిపోవాలి. మనస్సును ఏమాత్రం అనుసరించ కూడదు. మనస్సే అనేకవిధములుగా మాయను కల్పిస్తుంది. కనుక, మనస్సును మరచి, మనస్సును విరిచి మాధవత్వమును మీ హృదయంలో పెట్టుకొని దివ్యత్వములో లీనం కావాలి. అదియే నిర్వాణము. దేహము పొంచభోతికమైనది, కల్పితమైనది, అనిత్యమైనది. ఇలాంటి దేహమునుసరించడంద్వారా మనకు లభించేది ఎట్లా సత్యమౌతుంది? కనుక, మీరు దేహభూతిని నిర్మాలించుకోవాలి. దేహభూతిమానాన్ని త్యజించి ఆత్మభూతమంలో లీనం కావాలి. అదియే నిజమైన ధ్యానము. అదే నిజమైన త్యాగము. అదే నిజమైన యోగము. అదే నిజమైన భోగము. అదే ఆనందము. ఈనాడు చాలామంది ‘లిబరేషన్’ (ముక్తి) కావాలని కోరుకుంటున్నారు. ‘లిబరేషన్’ కావాలంటే మనస్సును మరచిపోవాలి. మనస్సును మరచిన మానవుడే నిర్వాణమును పొందగలడు.

ప్రేమస్వరూపులారా! మీరు ఇంత పెద్ద సాధనకు ఎప్పుడూ ప్రయత్నం చేయలేదనుకుంటాను. దీనివిషయం మనం తరువాత చూసుకుందాము. మొట్టమొదట ప్రేమతో దైవచింతన ప్రారంభించండి. అప్పుడే మీకు తగిన శక్తి చేకూరుతుంది. స్వార్థమును త్యజించండి. అప్పుడే మీకు నిజమైన ఆనందం కల్గుతుంది. పాండవులు First God; Next world; Last I అని భావించారు. అనగా, వాళ్ళ భగవంతుణ్ణి ముందు పెట్టుకున్నారు. ప్రపంచానికి రెండవస్థానమిచ్చారు. స్వార్థాన్ని చివరికి నెట్టారు. దీనినే మరొకవిధంగా చెప్పవచ్చు. Jesus first; Others next; Yourself last. ఈరీతిగా భావించినప్పుడే మీకు నిజమైన JOY (ఆనందము) లభిస్తుంది.

(2002 జూలై 23వ తేదీ ఉదయం సాయికుల్వంతె సభామండపంలో భగవాన్ బాబావారి దివ్యోపన్యాసం)